

بِسْمِ اللّٰهِ الرَّحْمٰنِ الرَّحِیْمِ

تعارف ماہنامہ ترجمان السنہ

امام العصر علامہ احسان الہی ظہیر شہید کی تمام تر جدوجہد کا محور تمام باطل افکار و نظریات کا استیصال اور کتاب و سنت کی بالادستی تھا۔ آپ نے جس انداز سے عالمی سطح پر اس عظیم مقصد کو اپنی زندگی کا نصب العین بنا کر انتھک محنت کی وہ اپنے قلوب و اذہان میں کتاب و سنت کی بالادستی کا جذبہ رکھنے والوں کے لئے مشعل راہ ہے۔ علامہ شہید نے تصنیف و تالیف، خطابت، صحافت، علم و ادب اور میدان سیاست میں جو نہری اور تاریخی خدمات انجام دیں ان کا احاطہ کرنا کسی عام آدمی کے بس کی بات نہیں۔ آپ نے مختلف میدانوں میں جو کارہائے نمایاں انجام دیئے ہیں ان کی وسعت کو سمیٹنے کے لئے ادارہ ترجمان السنہ کو از سر نو منظم کرنے کا فیصلہ کیا گیا ہے۔

اسی مقصد کے پیش نظر جلد ترجمان السنہ کا اجراء عمل میں لایا جا رہا ہے تاکہ آپ کے مشن کتاب و سنت کی بالادستی کو آگے بڑھایا جاسکے۔

یہ مجلہ خالصتہً تبلیغی اور علمی و ادبی مجلہ ہے۔ ہم تمام علمائے کرام اور دانشوروں کو دعوت دیتے ہیں کہ وہ اس کار خیر میں ہم سے قلمی تعاون فرمائیں ہم انشاء اللہ العزیز ان کے قیمتی مقالات کو شائع کرنے میں کسی بجھ سے کام نہیں لیں گے۔

مدیر اعلیٰ